



پانچواں فقہی سمینار

منعقدہ: ۳-۶ رب جادی الاول ۱۴۱۳ھ مطابق ۰۳ اکتوبر - ۲ نومبر ۱۹۹۲ء، جامعۃ الرشاد، عظیم گلہڑا

☆ ہندوستان کے پس منظر میں انسورنس کا حکم:
زکوٰۃ سے متعلق چند جدید مسائل:

☆ حاجت اصلیہ (زکوٰۃ میں بنیادی حاجت):

☆ دین (قرض) کی زکوٰۃ:

☆ تجارت میں پیشگی دی ہوئی قیمت اور کرایہ پر لی جانے والی دکان و مکان میں دی گئی ڈپوزٹ کی رقم پر زکوٰۃ:

☆ ہیرے و جواہرات پر زکوٰۃ:

☆ پروایڈنٹ فنڈ پر زکوٰۃ:

☆ وظیفہ طلبہ کی ادائیگی بدل زکوٰۃ:

☆ مدرسہ کے سفراء و حوصلیں اور مہتمم کی حیثیت:

☆ اموال مدرسہ پر زکوٰۃ:

☆ کمیشن پر زکوٰۃ کی وصولی:

☆ مال حرام کی زکوٰۃ:

☆ فی سبیل اللہ سے کیا مراد ہے؟



سوالنامہ

زکوٰۃ

۱- محو راول

زکوٰۃ کس قسم کے اموال میں واجب ہے؟

وجوب زکوٰۃ کی وہ شرطیں جن کا تعلق محل زکوٰۃ، یعنی اموال سے ہے:

پہلی شرط۔ ملک تام

ملک تام سے کیا مراد ہے؟ اس ذیل میں چند سوالات ہیں:

سوال (۱) مال تجارت جس کی قیمت پیشگی ادا کردی گئی ہو، لیکن مال کی وصولی اب تک نہیں ہو سکی ہے، وہ قیمت جو ادا کی جا چکی اور وہ مال جو خریدار کے ملک میں آچکا، لیکن قبضہ میں نہیں آیا اس پر زکوٰۃ واجب ہو گی، یا نہیں؟۔

سوال (۲) کرائے کی مدد میں دی گئی پیشگی رقم، یا ڈپوزٹ جو عقد اجارہ کے فتح ہو جانے، یا مدت پوری ہو جانے پر کرایہ دار کو واپس کیا جاتا ہے، اس نفاذ کی زکوٰۃ کس پر واجب ہو گی، کرایہ دار پر، یا ملک مکان پر؟۔

سوال (۳) جس مال کا کوئی مالک معین نہ ہو، جیسے مدارس اور اداروں میں جمع ہونے والی رقم ان پر زکوٰۃ واجب ہو گی، یا نہیں؟۔

سوال (۴) وہ مال جو کسی شخص کے قبضہ میں بطور حرام آتا ہے، مثلاً رشوٹ کا مال، بینک کا سود وغیرہ، اس پر زکوٰۃ واجب ہو گی، یا نہیں؟ اگر یہ اموال حرام، حلال مال میں اس طرح مخلوط ہو گئے ہوں کہ ان میں باہم تمیز مشکل ہو، تو اس صورت میں ان مخلوط اموال میں واجب زکوٰۃ کا کیا حکم ہے؟۔

سوال (۵) دین کی زکوٰۃ کس پر واجب ہو گی؟ دائن پر جس کی ملک ہے، لیکن قبضہ نہیں، یا مدد یوں پر جس کے قبضہ و تصرف میں ہے، لیکن اس کے ملک میں نہیں، یادِ دین کی زکاۃ کسی پر واجب نہ ہو گی، کیا اگر مد یوں باوجود قدرت کے دین کی ادائیگی میں ٹال مٹول کر رہا ہو اور اس مال کو تجارت میں لگا کر استفادہ کر رہا ہو، ایسی صورت میں اس مدد یوں پر زکوٰۃ واجب قرار دی جا سکتی ہے؟

وصولیابی کی امید، یا ناما میڈی کے اعتبار سے دین کی فسمیں اور واجب زکوٰۃ کا حکم، اور اگر زکوٰۃ واجب ہو گی تو کب اور وصولیابی کے بعد سابق کی زکوٰۃ بھی دینی ہو گی یا وصول ہونے کے بعد مستقبل کی زکوٰۃ واجب ہو گی؟۔

سوال (۶) سرکاری محاکموں اور مختلف پرائیویٹ کمپنیز میں جو لوگ ملازم ہیں ان کی مالاہہ یافت میں سے ایک حصہ وضع کر کے ان کے محفوظ کھاتے میں جمع کر دیا جاتا ہے اور کچھ فنی صدر سرکار، یا کمپنی اپنے ملازم کے مستقبل کو پیش نظر رکھتے ہوئے اپنی طرف سے اس میں اضافہ کرتی ہے اور ریٹرمنٹ کے وقت وہ پوری رقم ملازم کو دے دی جاتی ہے، دوران ملازمت بھی بعض خاص قواعد کی پابندی کرتے ہوئے ملازم کو اپنے اس محفوظ فنڈ سے کچھ حصہ نکالنے کا اختیار ہوتا ہے، بعض اوقات ہر دو قسم کی مذکورہ رقم پر



سرکار، یا کمپنی اٹرست کے نام سے بھی کچھ اضافہ جوڑ کر آخري میں وہ مجموعی رقم ملازمین کو ادا کرتی ہے، یہ رقم عام اصطلاح میں پراویڈنٹ فنڈ کہلاتی ہے۔

پراویڈنٹ فنڈ کی مذکورہ بالا رقم پر زکوٰۃ واجب ہوگی، یا نہیں؟ اگر ہوگی تو کب؟ اور اگر زکوٰۃ وصولیابی کے وقت واجب ہوگی تو سابق کی بھی واجب ہوگی، یا آئندہ سال گذرنے پر؟۔
دوسری شرط نما: نما کی حقیقت اور اس کی صورتیں۔
تیسرا شرط: حاجت اصلیہ سے فارغ ہونا۔

حاجت اصلیہ کی تعریف اور اس کا دائرہ

۱- کیا حاجت اصلیہ کا تعین ہر دور اور ماحول میں اس کے اعتبار سے کیا جائے گا؟
چوتھی شرط: دین سے محفوظ ہونا۔

کون سادیں مانع زکوٰۃ ہے، دین کی فسمیں اور ان کے احکام

۱- دین طویل الاجل، آج کے دور میں زراعتی قرض Agricultural loan تعمیر مکان کے لئے قرض Building Construction Loan اور اس طرح کے مختلف قرض سرکار اپنے شہریوں کو دیتی ہے جن کیلئے ۵ سال سے لے کر ۳۰، ۳۰ سال کی طویل مدت مقرر کی جاتی ہے، اس مدت کے دوران قسط وار قرض کی ادائیگی واجب ہوتی ہے، اس قرض کی مقدار بھی عموماً بہت بڑی ہوتی ہے، مثلاً زید نے اپنے کسی تجارتی کاروبار کے لئے پانچ کروڑ روپے قرض لئے جسے پچاس قسطوں میں ادا کرنا ہے، یعنی سالانہ دس لاکھ روپے ادا کرنا ہے، یا کسی شخص نے ٹریکٹر کی خریداری کے لئے ایک لاکھ روپیہ قرض لیا جسے دس سال میں دس ہزار سالانہ کے لحاظ سے ادا کرنا ہے، ان صورتوں میں وجوب زکوٰۃ کے لئے اموال زکوٰۃ سے پورے قرض کو منہا کیا جائے گا، یا سالانہ واجب الاداء قسط وضع کر کے باقی اموال پر زکوٰۃ واجب قرار دی جائے گی؟۔
اسلام میں کن اموال میں زکوٰۃ واجب ہے، چند اور سوالات:

کمپنیز پر زکوٰۃ

کسی بھی کمپنی میں متعدد شرکاء ہوتے ہیں اور اپنے اپنے حصہ کے مطابق اثاثے اور آمدنی کے مالک ہوتے ہیں، بعض ایسی صورتیں ہو سکتی ہیں جس میں کمپنی کا مجموعی اثاثہ اور مالیت کروڑوں روپے کو پہنچتا ہو جس میں نصاب و جوب زکوٰۃ موجود ہے، لیکن اس کے شرکاء اور حصہ داروں کی تعداد اتنی بڑی ہے کہ کمپنی کی مجموعی مالیت کی تقسیم حصہ داروں پر کی جائے تو ان میں سے کوئی بھی صاحب نصاب نہیں ہوتا، یا کچھ صاحب نصاب نہیں ہوتے، سوال یہ پیدا ہوتا ہے کہ وجوب زکوٰۃ میں کمپنی کی مجموعی مالیت کا اعتبار ہوگا، یا ہر فرد کے انفرادی حصہ کا؟۔

ہیرے اور جواہرات

۱- ہیرے اور جواہرات کی تجارت کی جاتی ہے، جو لوگ ہیرے اور جواہرات کی تجارت کرتے ہیں بظاہر مال تجارت ہونے کی وجہ سے ان



پر تو زکوٰۃ واجب ہوگی، لیکن دوسرا سوال یہ ابھرتا ہے کہ جو لوگ انکمٹس اور دیگر سرکاری قوانین کی زد سے بچنے کے لئے نقدروپیوں یا سونے چاندی کی صورت میں اپنے سرمائے کو محفوظ کرنے کے بجائے ہیرے جواہرات لاکھوں روپے کے خرید کر محفوظ کر دیتے ہیں، ظاہر ہے کہ ہیرے جواہرات حوالجِ اصلیہ میں نہیں ہیں اور بڑی مالیت رکھتے ہیں، شرعاً ان پر زکوٰۃ واجب ہوگی، یا نہیں؟ بعض اوقات خواتین محض تزئین و آرائش کے لئے ہیرے جواہرات استعمال کرتی ہیں ان کا مقصد تولی نہیں ہوتا ہے، وجوب زکوٰۃ کے بارے میں ان کا کیا حکم ہوگا؟۔

اموال تجارت پر زکوٰۃ

سامان تجارت جو تاجر کے قبضہ میں ہے ادا یگی زکوٰۃ کے دن ان کی مالیت کا تعین کس نرخ سے کیا جائے، اپنی لაگت کے حساب سے کریں، یا اس دن کی قوت خرید کا اعتبار کیا جائے، پھر یہ کہ تھوک کے بھاؤ کا اعتبار ہوگا، یا پھٹکر فروختگی کا اعتبار ہوگا؟۔ جو لوگ اراضی کی خرید فروخت کو ایک تجارتی کاروبار کے طور پر کرتے ہیں، سال پورا ہونے پر نقد رقم کے علاوہ جواراضی ان کی ملکیت میں ہیں وہ اراضی بھی اموال زکوٰۃ میں شامل ہوں گی؟ اور ان پر زکوٰۃ کا وجوب قوت خرید کے اعتبار سے ہوگا، یا متوقع قیمت فروخت کا اعتبار ہوگا؟۔

شیئرز اور بونڈس کی زکوٰۃ

مختلف تجارتی کمپنیاں اپنے شیئرز فروخت کرتی ہیں یہ شرکت کی ایک صورت ہے، کمپنی قائم کرتے وقت کچھ اکائیاں طے کر لی جاتی ہیں، ہر یونٹ (اکائی) ایک شیئر ہوتا ہے اور اس کی ایک خاص قیمت ہوتی ہے، کمپنی جو کچھ منافع کیا یگی شیئرز ہو لڈر س اس میں اپنے حصے کے تناوب سے نفع کے حق دار ہوں گے، شیئرز دراصل کسی تجارتی کمپنی کے ایک خاص حصہ کی ملکیت ہے، واضح رہے کہ بعد کو ان شیئرز کی خرید و فروخت ہوتی ہے اور کمپنی کے نفع و نقصان اور اس کے ساکھ کے پیش نظر ان شیئرز کی قیمت گھٹتی اور بڑھتی ہے۔

پہلا سوال یہ ہے کہ ان شیئرز پر ایک تجارتی سرمایہ ہونے کی ہیئت سے زکوٰۃ واجب ہوگی، یا نہیں؟ دوسرا سوال یہ ہے کہ زکوٰۃ کی ادا یگی کے وقت ان شیئرز کی مالیت کا تعین ان کی بنیادی قیمت کو سامنے رکھ کر کیا جائے گا، یا بہ وقت ادائے زکوٰۃ مارکیٹ میں اس کا جو نرخ ہو اس کا اعتبار کیا جائے گا؟۔

بونڈس سے مراد یہ ہے کہ اکثر حکومتیں، یا مختلف کمپنیز لوگوں سے قرضے مانگتی ہیں اور ان قرضوں کی واپسی کے لئے کچھ مدت (5 سال، دس سال وغیرہ) مقرر کرتی ہیں اور کچھ شرح فیصد سود کا بھی اعلان کرتی ہیں اور بہ طور ثبوت قرض دہنندہ کو سٹیکیٹ ایشو کرتی ہیں وہی بونڈ ہے، سوال یہاں پر صرف اتنا ہے کہ جو کچھ سود کے نام پر دیا جاتا ہے اس کی حرمت میں تو کوئی شبہ نہیں؟ قرض دہنندہ نے جو سرمایہ بونڈس پر لگایا ہے اس کی زکوٰۃ ادا کرنی ہوگی، یا نہیں؟ اور اگر ادا کرنی ہوگی تو سال بہ سال، یا بونڈ کے کیش کرانے کے وقت، سمجھی گزرے ہوئے برسوں کی، یا صرف آئندہ کی؟۔

محور ثانی - نصاب زکوٰۃ

چاندی اور سونے کے نصاب میں سے کون سا نصاب اصل تسلیم کیا جائے؟ آج کے دور میں جب کہ سونے اور چاندی کے نرخ میں



زمین و آسمان کا فرق ہے، نصاب حرمت زکوٰۃ (غنا یعنی کسی شخص کو غنی قرار دے کر اس کے لئے زکوٰۃ لینا منوع قرار دیا جائے) اور اسی طرح نصاب موجب زکوٰۃ کی کم سے کم مقدار چاندی کے نصاب سے مقرر کی جائے گی، یا سونے کے نصاب سے؟۔

محور ثالث- مصارف زکوٰۃ

-۱ کیا یہ صورت درست ہوگی کہ ایک طالب علم جو مستحق زکوٰۃ ہے، ادارہ اس کے طعام، قیام، تعلیم اور دوسرا سہولتوں کا انتظام کرتا ہے، اس کے طعام پر ماہانہ خرچ سورپے آتا ہے، اس کی رہائش کے لئے جو مکان فراہم کیا گیا ہے (مکان کی تعمیر عام چندے سے کی گئی ہے) بازار نرخ کے حساب سے اس کا کرایہ ۲۵ روپے مہانہ ہے، اساتذہ کے شہریہ (ماہانہ تنخواہ) وغیرہ پر جو خرچ آتا ہے اس کو اگر طلبہ کی خدمت، یا متعلق انتظامی امور پر مامور ہے ان کا مجموعی شہریہ تقسیم کے جانے پر فی طالب علم ۵۲ روپے مہار پڑتا ہے، اس طرح ایک طالب علم پر کل اخراجات ماہانہ مثلاً ڈھائی سو (۲۵۰) روپے آتے ہیں، مدرسہ یہ نظام بناتا ہے کہ ہر طالب علم سے ڈھائی سروپے مہانہ لئے جائیں، مستطیع طلبہ اپنے پاس سے یہ اخراجات ادا کریں اور غیر مستطیع طلبہ کی طرف سے یہ مقرہ فیض مدرسہ مذکوٰۃ سے ادا کرے، یا مدرسہ اس رقم کا چیک اس طالب علم کے نام دیدے اور وہ چیک وصول کرنے کے بعد مدرسہ میں جمع کر دے، کیا یہ صورت جائز ہوگی؟

ذیل میں ایک سوال یہ بھی ہے کہ مہتمم مدرسہ زکوٰۃ دہنداں کا کیل ہے، یا مستحقین زکوٰۃ کا؟۔

-۲ سوال یہ ہے کہ مدارس کے لئے زکوٰۃ کی وصولی پر جو لوگ مقرر کئے جاتے ہیں وہ ماہانہ تنخواہ پاتے ہیں اور ساتھ ساتھ وہ عملہ جو حساب کتاب کے لئے مقرر ہوتا ہے اسے بھی ماہانہ تنخواہ دی جاتی ہے، یہ محسوس کیا جا رہا ہے کہ ماہانہ تنخواہ پر مقرر کئے ہوئے سفراء و حصلین کے ذریعہ جو آمدی ہوتی ہے اور ان پر جو خرچ ہوتا ہے اس سے مدرسہ کو نقصان پہنچتا ہے، آمد کا تابع کم اور خرچ کا تابع زائد آتا ہے، بعض مدارس میں متعین شرح فی صد کمیشن دیا جاتا ہے، اس صورت میں خرچ کے تابع کے مقابلہ میں آمد کا تابع بہتر ہتا ہے، سوال یہ ہے کہ کیا ایسا کرنا جائز ہوگا اور اسے ”العاملین علیہا“ کے تحت داخل مانا جائے گا؟ اگر کمیشن کی صورت کو جائز قرار دیا جائے تو کیا شرح فی صد کے تعین کی کوئی خاص حد شرعاً ضروری ہے؟

دوسری مسئلہ یہ ہے کہ حساب آمد و خرچ کے اندر اس پر جو عملہ مقرر ہے، کیا اس کی ماہانہ تنخواہ مذکوٰۃ سے ادا کی جاسکتی ہے، جبکہ وہ لوگ دوسرے کام بھی انجام دیتے ہیں؟۔

ضمیمه سوالات بابت زکوٰۃ

سوال (۱) کیا زکوٰۃ شیئر زکی موجودہ مارکیٹ قیمت پر ادا کی جائے، یا اس سے ہوئی آمدی پر؟۔ اگر زکوٰۃ آمدی پر واجب الاداء ہے تو یہ غیر صافی آمدی پر واجب الاداء ہے، یا صافی آمدی پر، یعنی وہ خالص آمدی جس میں سے اخراجات منہا کردے جائیں؟ (میں نے یہ پڑھا ہے کہ اگر شیئر زکو جنس تجارت (خروید فروخت اور اس کی تجارت) کی طرح استعمال کیا جائے تو زکوٰۃ ان شیئر زکی بازاری قیمت اور ان کی آمدی پر واجب الاداء ہوتی ہے، میں اس نکتہ کی وضاحت چاہتا ہوں، مزید یہ کہ ایسی صورت میں کہ شیئر زکو مسلسل خرید اور بیچا جاتا ہے، نفع بھی ہو سکتا ہے اور نقصان بھی، اس لئے زکوٰۃ کس اساس پر ادا کی جائے؟)



شیئر کو اگر زیادہ مدت تک پاس رکھا جائے تو میں سمجھتا ہوں کہ زکوہ صرف آمد نی پر واجب الاداء ہے، اگر کسی وجہ سے مالک ان شیئر کو بچنے پر مجبور ہو تو اس صورت میں کیا ہوگا؟ کیا اس کو ان کی بازاری قیمت پر ادا کرنا ہوگا، یا ان کے نفع پر، یا ان سے حاصل ہوئی آمد نی یہ؟۔

سوال (۲) ایک کاروباری ادارہ میں کیا زکوٰۃ کاروبار سے ہوئے نفع پر واجب الاداء ہے یا کسی مقررہ خاص طور پر موجودہ اسٹاک پر؟۔
میں نے افزائش جانوروں کے کیس میں پڑھا ہے کہ اگر جانور کی خرید و فروخت ہوتی ہو تو زکوٰۃ مقررہ خاص تاریخ پر فارم میں موجود جانوروں کی بازاری قیمت (Market rate) پر واجب الاداء ہوگی، البتہ ایسی صورت میں کہ یہ جانوروں (واشیاء) کے فروخت کا ذریعہ ہوں، جیسے دودھ، انڈا، تسبز کوڈ دودھ رانڈوں پر عائد ہوگی اور جانوروں پر نہیں۔

سوال (۳) سرمایہ اندوزی، تمکات کی صورت میں زکوٰۃ خالص یا صافی آمدنی، یعنی اخراجات کے بعد پہنچنے والی آمدنی پر واجب الاداء ہے، چونکہ شخصی اخراجات، ہر فرد کے جدا اور ہر سماجی طبقہ کے الگ ہوتے ہیں، اس لئے شخصی اخراجات کی تحدید کے لئے کیا کوئی معیار مقرر کیا جاسکتا ہے۔

اٹریسٹ اور یوزری اکثر ہم معنی کے طور پر استعمال ہوتے ہیں

رٹم ہاؤس ڈکشنری میں انٹرسٹ کی تعریف یہ کی گئی ہے: ”کسی جائداد کی ملکیت، یا تجارت، یا کاروبار کی ملکیت میں قانونی حصہ، حق یا سند ملکیت، رقم جوادا کی جائے، یا عائد کی جائے، پسیے کے استعمال پر، یا کسی پراجکٹ، یا کاروبار شروع کرنے، یا جاری رکھنے کے لئے لئے گئے قرض یہ۔“

”یوزری“ کی ڈکشنری میں اس طرح تعریف کی گئی ہے: ”ایک حد سے زیادہ بڑھے ہوئے شرح انٹرست پر پسے قرض دینا، یا قرض دینے کی عادت۔“

اسلام یوزری پر پابندی لگاتا ہے، کیونکہ مجبور افراد کے استھصال کا کھلا ہو اعمال ہے، آج کے معاشری نظام ”انٹرسٹ“ تمام کاروباری دین کے اندر موجود ہے، ایک شخص صرف اپنی بقاء کی ضرورت کے لئے قرض نہیں لیتا، بلکہ اس رقم کو بڑھانے کے لئے، دولت پیدا کرنے کے لئے اور قرض دار کے لئے اور معاشرے کے لئے عام طور پر موقع پیدا کرنے کے لئے قرض لیتا ہے، قرض دار، قرض دینے والے فرد، یا ادارے کو ایک مقررہ منافع کی طمانتی دیتا ہے، جس دنیا میں ہم رہتے ہیں اور جہاں ہم کو گزر بسر کرنا ہے ایک شخص مقررہ شرح انٹرسٹ سے کچھ لئے یادے بغیرہ سکتا ہے۔

ہندوستان اسلامی ریاست نہیں ہے، ہر موڑ پر اندرست دینا پڑتا ہے، یالینا پڑتا ہے، چند مثالیں درج ہیں:

-۱- زمینداری کے خاتمہ کے بعد، ان املاک کے مالکوں کو معاوضہ دو فیصد اٹھسٹ کے زمینداری بانڈزدھے گئے۔

اگر کوئی شخص اپنے اٹا شکوفروخت کرتا ہے تو اس کو کچل دینے والا کیپٹل کینس Capital to pay ٹیکس ادا کرنا پڑتا ہے، اس ٹیکس سے بچنے کیلئے وہ شخص مجبور ہے کہ اس رقم کو بعض مقررہ سیکورٹیز، تمسکات میں جیسے کیپٹل کینس یونٹ میں لگائے جن پر کم شرح سے، مگر مقررہ شرح سے امڑست دیا جاتا ہے۔

-۳- شخصی آدمی پر ٹکس کی شرح ساری دنیا کے مقابلہ میں ہندوستان میں سب سے زیادہ اونچی ہے، کئی صورتوں میں یہ معلوم ہوتا ہے کہ



ایک شخص کی پچاہ فی صد سے زیادہ آمدنی تکسیں والوں نے ہضم کر لی، اس ظالمانہ مخصوصی کی زد سے بچنے کا قانونی طریقہ یہ ہے کہ حکومت کے بعض اسٹاکس، یا بانڈز میں رقم لگائی جائے جن پر کم، مگر مقررہ شرح سے انٹرست ملتا ہے۔

-۲ پرو ایڈنٹ فنڈ ہماری آمدنی سے کی جانے والی لازمی منہبائیوں پر مشتمل ہوتا ہے جس پر کمپنی کم، مگر مقررہ شرح سے انٹرست ادا کرتی ہے، تنخواہ یا ب لوگوں کے لئے پرو ایڈنٹ فنڈ ہی بڑھاپے میں بچت کا واحد راستہ ہوتا ہے۔

اگر کسی کے پاس پیسہ ہے تو اس کے تغیر پذیر آمدنی پیدا کرنے والے سرمایہ کاری کے موقع ہیں، جائداد، یا شیرز میں رقم لگانا سرمایہ کاری کے دو اہم ذرائع میں جن میں تغیر پذیر نفع حاصل ہوتا ہے۔

مگر بہت کم لوگ جانتے ہیں کہ ہندوستان میں آج شیرز مارکیٹ جوئے کا اڈا بن گئی ہے جہاں مارکیٹ پر کنٹرول کرنے والوں کی من مانی سے، یا سیاسی تبدیلیوں سے انواعوں سے قسمتیں بنتی اور بگڑتی ہیں، شیرز کی قیمتوں کا کوئی تعلق متعلقہ کمپنی کی مالی حالت سے نہیں ہوتا۔

اسی طرح ایک شخص جائداد خریدنے میں ایک مقررہ حد سے زیادہ کی جائداد نہیں لے سکتا، ورنہ اس حد سے زیادہ کی جائداد سیلگ (Ceiling) کے تحت حکومت لے لیتی ہے، ان حالات میں کیا حکومت کی سیکورٹیز، یا بانڈز میں اور کمپنیوں کی فائلڈ پاٹس میں سرمایہ کاری جائز قرار دی جا سکتی ہے؟۔

☆☆☆



تجاویز:

زکوٰۃ سے تعلق رکھنے والے متعدد جدید مسائل اور فی سبیل اللہ کے مفہوم پر جامعۃ الرشاد عظیم گڑھ میں اکیڈمی کا پانچواں سمینار ۳۰، ۱۳۳۱ء اکتوبر، یکم و دوم نومبر ۱۹۹۲ء منعقد ہوا، اس میں ہندوستان کے بیشتر صوبوں کے ممتاز علمی و فقہی اداروں اور دارالالفاء کے نمائندوں نے شرکت کی، بیرون ملک سے بھی متعدد اہم علمی شخصیات نے اس میں حصہ لیا، دوسو سے زائد شرکاء نے چار دنوں تک موضوعات کے مختلف گوشوں پر بحث و مباحثہ کے بعد فیصلے کئے، انشورنس کا مسئلہ جو چوتھے سمینار سے زیر غور تھا اس کی بابت بھی تجویز طے پائی۔

۱- ہندوستان کے پیشمند میں انشورنس کا حکم:

ہندوستان کے موجودہ حالات اور مسلمانوں کو درپیش ہر آن جان اور مال کے خطرے کو سامنے رکھتے ہوئے جان و مال کے تحفظ اور قیام امن کے سلسلہ میں حکومت کی ذمہ داریوں اور بسا اوقات نہ صرف غفلت بلکہ حکومت کے عملکری طرف سے فسادات کی بہت افزائی اور بعض اوقات اس میں شرکت اور پھر مسلمانوں کے جان و مال کو پہنچنے والے نقصانات کی تلافی میں حکومت کی طرف سے کوتاہی اور اس وجہ سے کہ وہ ہندوستان کی ان سورنس کمپنیاں بالواسطہ یا بلا واسطہ حکومت سے ہی متعلق ہیں، ان ہی حالات کی روشنی میں ”مجموع الفقه الاسلامی“ کے چوتھے سمینار منعقدہ مورخہ ۲۰-۱۲رمضن ۱۴۱۲ھ مطابق ۹-۱۲ اگست ۱۹۹۱ء بمقام دارالعلوم سبیل السلام حیدرآباد میں غور کیا گیا تھا۔

شرکاء سمینار کا عام رجحان یہ تھا کہ ان حالات میں مسلمانوں کے لئے جان و مال کا یہ کہانا جائز قرار دینا چاہئے، لیکن دوران بحث یہ نکتہ اٹھایا گیا کہ فرقہ وارانہ فسادات کی صورت میں پہنچنے والے جانی و مالی نقصان کو یہ کہ ذریعہ راجح ان سورنس قانون کے تحت تحفظ حاصل ہے یا نہیں؟ اور مندرجہ ذیل تجویز منظور کی گئی:

”کمیٹی نے مسئلہ کے تمام پہلوؤں پر غور کیا اور یہ محسوس کیا کہ ان سورنس کمپنیوں کی پالیسی اس سلسلہ میں واضح نہیں ہے کہ فرقہ وارانہ فسادات میں ہونے والے جانی و مالی نقصانات کو موجودہ ان سورنس قانون کی رو سے تحفظ حاصل ہوتا ہے، اور اس کی ضرورت محسوس کی گئی کہ اس مسئلہ پر تفصیل سے غور کیا جائے اور ان سورنس کے ماہرین سے مختلف اسکیوں کے بارے میں پوری معلومات حاصل جائیں، سمینار کے عام اجلاس میں کمیٹی کی اس تجویز سے اتفاق کیا گیا اور مندرجہ ذیل افراد پر مشتمل ایک کمیٹی تشکیل دی گئی جو مسئلہ کے تمام پہلوؤں پر ماہرین سے پوری معلومات حاصل کرنے کے بعد کوئی قطعی رائے قائم کرے:

- ۱- مولانا مجیب الدندوی[ؒ]
جامعۃ الرشاد، عظیم گلڈھ
- ۲- مولانا برہان الدین سنجلی[ؒ]
دارالعلوم ندوۃ العلماء، لکھنؤ
- ۳- مولانا محمد عبید اللہ اسعدی[ؒ]
- ۴- مولانا عتیق احمد ستوی قاسمی[ؒ]
- ۵- مولانا مفتی حبیب الرحمن خیر آبادی[ؒ]
- ۶- مولانا مفتی احمد خان پوری قاسمی[ؒ]
- ۷- مولانا عبدالاحمد ازہری[ؒ]
- ۸- مولانا مفتی منظور احمد کان پوری[ؒ]



- | | |
|----------------------------------|-----------------------------------|
| دارالعلوم اشراقیہ، مبارک پور | ۹- مفتی نظام الدین اشرفی |
| دارالعلوم دیوبند | ۱۰- مولانا مفتی ظفیر الدین مفتاحی |
| آگرہ | ۱۱- مفتی عبدالقدوس رومی |
| دارالعلوم سبیل السلام، حیدر آباد | ۱۲- مولانا نازیر احمد قاسمی |
| امارت شرعیہ، بچواری شریف، پٹنہ | ۱۳- مفتی جنید عالم ندوی قاسمی |
| جامعہ دارالسلام، عمر آباد | ۱۴- مولانا خلیل الرحمن عظی |
| لکھنؤ | ۱۵- مولانا خلیل الرحمن سجاد ندوی |
| بہمی | ۱۶- جناب عبدالستار یوسف شیخ |
| امارت شرعیہ، پٹنہ | ۱۷- قاضی مجاهد الاسلام قاسمی |

اسلامیک فقہ اکیڈمی کے سمینار منعقدہ مورخہ ۳-۲ رب جمادی الاول ۱۴۱۳ھ مطابق ۳۰ نومبر ۱۹۹۲ء بمقام جامعۃ الرشاد اعظم گذھ کے موقع پر اس سلسلہ میں ضروری معلومات اور ان پر غور کر کے کوئی قطعی فیصلہ کرنے کے سلسلہ میں کمیٹی مذکور کے موجودہ ارکان اور مزید دیگر علماء پر مشتمل ایک کمیٹی نے پوری صورت حال پر غور کیا، اور خاص کر انسورنس کے قانون کی اس دفعہ پر غور کیا گیا جس سے ایسا محسوس ہوتا تھا کہ فسادات کی صورت میں جان و مال کو پہنچنے والے نقصانات کو تحفظ نہیں مل سکتا، لیکن اس سلسلہ میں ”لائف کار پوریشن آف انڈیا“ کی جاری کردہ تفصیلات پر غور کرنے کے بعد یہ معلوم ہوا کہ اس اعلامیہ کی دفعہ (۱۰) (III A.B.) میں فرقہ وارانہ فسادات سے پہنچنے والے نقصانات کا استثناء دراصل دفعہ ۱۰ سے حاصل ہونے والی ان مراعات سے استثناء ہے جن کے تحت حادثاتی موت کی صورت میں اصل انسورنس پالیسی پر مسترد اضافی رقم دی جاتی ہے۔ اس کا حاصل یہ ہوا کہ عام طور پر حادثاتی موت میں اصل انسورنس پالیسی سے زائد رقم دیجے جانے کا پروویژن فرقہ وارانہ فسادات کی صورت میں پہنچنے والے جانی اور مالی نقصانات کو شامل نہیں ہو گا، یعنی اس صورت میں انسورنس پالیسی پر اضافی رقم نہیں ملے گی، لیکن جتنی بھر انسورنس پالیسی ہے جیسے دیگر عام جانی و مالی نقصانات میں ملتی ہے اسی طرح اس میں بھی ملے گی، اس نکتہ کے واضح ہو جانے کے بعد ”جمع الفقه الاسلامی“ کی کمیٹی (مجلس تحقیقات شرعیہ لکھنؤ نے ۱۹۶۰ء میں انسورنس کے سلسلہ میں جو فیصلہ کیا تھا، نیز ملک کی مؤقر درسگاہ ”دارالعلوم دیوبند“ سے اس بابت جو فتویٰ دیا جا چکا ہے) مجلس کے فیصلے اور دارالعلوم کے فتویٰ کو منظر رکھتے ہوئے مندرجہ ذیل قطعی فیصلہ کرتی ہے:

”مروجہ انسورنس اگرچہ شریعت میں ناجائز ہے کیونکہ وہ ربوہ، قمار، غرر جیسے شرعی طور پر ممنوع معاملات پر مشتمل ہے، لیکن ہندوستان کے موجودہ حالات میں جبکہ مسلمانوں کی جان و مال، صنعت و تجارت وغیرہ کو فسادات کی وجہ سے ہر آن شدید خطرہ لاحق رہتا ہے، اس کے پیش نظر ”الضرورات تیح الحظورات“، رفع ضرر، دفع حرج اور تحفظ جان و مال کی شرعاً اہمیت کی بناء پر ہندوستان کے موجودہ حالات میں جان و مال کا بیمه کرنے کی شرعاً اجازت ہے (۱)۔“

(۱) واضح رہے کہ فقاًکیٹی کی طرف سے یہ تجویز اور سمینار میں شریک اہل علم کی طرف سے اس کی تائید کا یہ مطلب نہیں کہ انسورنس مسلمانوں کی حفاظت کا خدا من ہے، اس کا یہ مطلب بھی نہیں کہ اس انسورنس کے بعد جو بھی صورت پیش آئے اس میں ملے والی سب رقم انسورنس کرانے والوں کے لئے جائز و درست ہو گی؛ بلکہ اس میں تفصیل ہے اور وہ یہ کہ صرف فسادات کی صورت میں جان و مال کے نقصان کے بعد جو کچھ ملے اور جو حق قانون و ضابط میں بتایا جائے، اس کے مطابق ملنے والا مال تو انسورنس کرانے والوں کے لئے جائز و درست ہو گا اور بقیہ صورتوں میں صرف اپنی جمع کردہ رقم کے بقدر لینا اور استعمال کرنا جائز ہو گا، زائد کا نہیں، اور انسورنس کی صورت میں زائد کے جواز کی جہت حکومت کی نا اہلی اور غیر ذمہ داری کی وجہ سے اس کی طرف سے اور اس پر ضمان کی ہے۔



اس فیصلہ پر دستخط کرنے والے اہم علماء کرام کے اسماء گرامی:

- ۱- حضرت مولانا نانجت اللہ عظیٰ دارالعلوم دیوبند
- ۲- حضرت مولانا جعیب الرحمن خیر آبادی دارالعلوم دیوبند
- ۳- حضرت مولانا بہان الدین سنجھی ندوۃ العلماء، لکھنؤ
- ۴- حضرت مولانا ریاض العلوم، گورنی مفتی ریاض العلوم، گورنی
- ۵- حضرت مولانا محمد شاہ الہدی قاسمی مدرسہ احمدیہ بابا بکر پور، ویشالی
- ۶- حضرت مولانا زبیر احمد قاسمی اشرف العلوم کنہوائی، سیتا مرٹھی
- ۷- حضرت مولانا محمد ظفیر الدین مفتاحی دارالعلوم دیوبند
- ۸- حضرت مولانا ائمہ الرحمن قاسمی امارت شرعیہ، پٹنہ
- ۹- حضرت مولانا عتیق احمد بستوی قاسمی دارالعلوم ندوۃ العلماء، لکھنؤ
- ۱۰- حضرت مولانا عزیز الرحمن فتح پوری ممبیٰ
- ۱۱- حضرت مولانا فیض المنان قاسمی احیاء العلوم، مبارک پور
- ۱۲- حضرت مولانا سید مصطفیٰ رفائل ندوی صدرالاصلاح، بنگلور
- ۱۳- حضرت مولانا معاذ الاسلام مراد آباد
- ۱۴- حضرت مولانا اشراق احمد جامعہ شرعیہ، سراۓ میر

(مبتلى بہ کی صواب دید پر اجازت کی گنجائش ہے)

- ۱۵- حضرت مولانا عبداللہ مغیث اجراء، میرٹھ
- ۱۶- حضرت مفتی محمد ارشد قاسمی اجراء
- ۱۷- حضرت مولانا خالد سیف اللہ رحمانی حیدر آباد
- ۱۸- حضرت مولانا عبدالجلیل قاسمی جامعہ اسلامیہ، سراچمپارن
- ۱۹- حضرت مولانا سلطان احمد اصلاحی ادارہ تحقیق و تصنیف اسلامی، علی گڑھ
- ۲۰- حضرت مولانا محمد جنید عالم ندوی قاسمی دارالافتاء امارت شرعیہ، پٹنہ
- ۲۱- حضرت مولانا مفتی نسیم احمد قاسمی پٹنہ
- ۲۲- حضرت مولانا براہم جبھی ندوی خانقاہ مجیبیہ، پچلواری شریف، پٹنہ
- ۲۳- حضرت مولانا نجیب احمد قاسمی جامعہ عربیہ ہتھورا، باندہ
- ۲۴- حضرت مولانا محمد صدر الحسن ندوی اورنگ آباد
- ۲۵- حضرت مولانا شبیر احمد قاسمی مدرسہ شاہی، مراد آباد

(احقر کو املاک کے بیہہ سے اتفاق ہے جیون کے جواز سے اتفاق نہیں ہے)۔

- ۲۶- حضرت مولانا محمد عبدالرحیم قاسمی جامعہ حسینیہ خیر العلوم، بھوپال
- ۲۷- حضرت مولانا مبارک حسین ندوی قاسمی نیپال
- ۲۸- حضرت مولانا محمد افضل الحق جوہر قاسمی دارالعلوم گورکھور
- ۲۹- حضرت مولانا شیم احمد جامعہ مفتاح العلوم منو



- دارالقرآن متوجہ
جامعہ امداد العلوم زید پور، بارہ بکنی
جامعہ عربیہ احیاء العلوم، مبارک پور
خطیب مسجد نیوپالی پترا کالونی، پٹنہ
دارقدرت، میسور، کرناٹک
مدرسہ جامعہ نذیریہ، کاکوئی، گجرات
استاد جامعہ اسلامیہ، بنارس
دارالعلوم چھاپی، گجرات
دارالعلوم چھاپی، گجرات
مدرسہ بیت المعارف، اللہ آباد
مدرسہ اشرف العلوم کنھوال، بیت امڑی
دارالعلوم متوجہ
دارالعلوم دیوبند
مدرسہ الاصلاح، سرائے میر، عظم گلڈھ
قاضی شریعت بہار واٹیس، پٹنہ
جامعة الرشاد، عظم گلڈھ
کویت
استاد جامعہ عربیہ، تھورا، باندہ
دارالعلوم دیوبند
استاد جامعہ عربیہ احیاء العلوم، مبارک پور
شعبہ معاشریت، مسلم یونیورسٹی علی گلڈھ
ممینی
- ۳۰- حضرت مولانا سعید احمد قاسمی مدفن
۳۱- حضرت مولانا محمد یوسف قاسمی
۳۲- حضرت مولانا سرفراز احمد
۳۳- حضرت مولانا افضل احمد قاسمی
۳۴- حضرت ڈاکٹر سید قدرت اللہ باقوی
۳۵- حضرت مولانا عبدالقیوم پالن پوری
۳۶- حضرت مولانا عبداللہ قاسمی
۳۷- حضرت مولانا عبدالرحمن قاسمی پالن پوری
۳۸- حضرت مولانا محمد عمران مظاہری
۳۹- حضرت مولانا محمد قمر الزمان
۴۰- حضرت مولانا تسویر عالم قاسمی
۴۱- حضرت مولانا مفتی انور علی عظیمی
۴۲- حضرت مفتی اقبال احمد قاسمی
۴۳- حضرت مولانا شعیب اصلاحی
۴۴- حضرت مولانا قاضی مجاهد الاسلام قاسمی
۴۵- حضرت مولانا مجیب اللہ ندوی
۴۶- حضرت مولانا بدر الحسن قاسمی
۴۷- حضرت مولانا عبد اللہ اسدی
۴۸- حضرت مولانا محمد راشد قاسمی
۴۹- حضرت مولانا مفتی جیل احمد نذیری
۵۰- حضرت مولانا ڈاکٹر عبد العظیم اصلاحی
۵۱- حضرت مولانا نشس پیرزادہ

(اضطراری صورت ہی میں اجازت دی جاسکتی ہے)

بارہ بکنی

۵۲- حضرت مولانا نذیر احمد قاسمی

(ضرورت شدیدہ کا لحاظ ضروری ہے)

چھواری شریف، پٹنہ

۵۳- حضرت مولانا خبیب احمد قاسمی

زکوٰۃ سے متعلق چند جدید مسائل:

۲- حاجت اصلیہ (زکوٰۃ میں بنیادی حاجت):

وجوب زکوٰۃ کے لئے ایک شرط یہ بھی ہے کہ آدمی کے پاس جو مال ہے وہ اس کی حاجت اصلیہ سے زائد ہو، حوالج اصلیہ میں جو امور قابل اعتبار ہیں وہ درج ذیل ہیں:



- ۱ اپنے اور اپنے اہل و عیال نیز زیر کفالت رشته داروں سے متعلق روزمرہ کے اخراجات۔
- ۲ رہائشی مکان، کپڑے، سواری، صنعتی آلات، مشینیں اور دیگر وسائل رزق جن کے ذریعہ کوئی شخص اپنی روزی کما تا ہے۔
- ۳ حوانج اصلیہ کا تعین ہر زمانہ، علاقہ اور افراد کے حالات اور ان کے معیار زندگی کی روشنی میں ہوگا۔
- ۴ حوانج اصلیہ کے مدین ضروریات زندگی اور روزمرہ پیش آنے والے اخراجات داخل ہیں، اور اعتبار سال بھر کے اخراجات کا ہوگا، اور آئندہ سال کی ضرورت کے لئے جو سرمایہ محفوظ رکھا جائے گا زکوٰۃ نکالنے وقت حوانج اصلیہ میں شمار ہو کر اموال زکوٰۃ سے منہا نہیں کیا جائے گا۔

۳- دین (قرض) کی زکوٰۃ:

مقالہ نگاروں کی آراء اور مبابر ہٹوں کو سامنے رکھ کر یہ سیناراں نتیجہ پر پہنچا کہ:

- ۱ دین کی دو قسمیں ہیں: وہ دین جس کے وصول ہونے کی کوئی امید نہ ہو، جیسے ڈوبی ہوئی رقم، اور وہ دین جس کے وصول ہونے کی پوری امید ہو۔ جس دین کے وصول ہونے کی کسی وجہ سے امید ختم ہو گئی ہو اگر وہ دین کبھی وصول ہو جائے تو وصولی کے دن سے ایک سال گذرنے کے بعد ہی زکوٰۃ واجب ہوگی۔
- ۲ مقروض اگر قرض دہنہ کے مطالبہ و اصرار کے باوجود اس حد تک ٹال مٹوں سے کام لے کہ دائن اس کی وصولیابی سے مایوس ہو جائے تو اس مال کی زکوٰۃ قرض دہنہ پر واجب نہ ہوگی، اگر ایسا قرضہ کبھی وصول ہو جائے تو اس پر سال گذرنے کے بعد زکوٰۃ واجب ہوگی۔
- ۳ جس دین کا وصول ہونا متوقع ہواں کی تین صورتیں ہیں:
 - الف- وہ دین قرض کی صورت میں ہو، یا سامان تجارت کی قیمت کسی کے ذمہ باقی ہو، ایسے دیوں میں وصول ہونے کے بعد گذشتہ سالوں کی زکوٰۃ بھی ادا کرنی ہوگی۔
 - ب- وہ دین جو ایسے مال کے عوض ہو جو تجارت کے لئے نہیں تھا اور نہ قرض کے طور پر دیا گیا تھا، جیسے مال و راثت یا مال و صیت۔
 - ج- ایسا دین جو کسی مال کا عوض نہ ہو جیسے مہر، ان دونوں صورتوں میں دین وصول ہونے کے بعد سال گذر جانے پر زکوٰۃ واجب ہوگی، گذشتہ سالوں کی زکوٰۃ بھی ادا کرنی ہوگی۔
- ۴ سرکاری یا غیر سرکاری اداروں سے لئے جانے والے طویل المیعاد قرضوں کی صورت میں ہر سال جو قرض کی قسط ادا کرنی ہے اموال زکوٰۃ میں سے منہا کی جائے گی، اور باقی اموال زکوٰۃ پر زکوٰۃ واجب ہوگی، پورا قرض منہا نہیں کیا جائے گا۔

۴- تجارت میں پیشگی دی ہوئی قیمت اور کراچیہ پر لی جانے والی دکان و مکان میں دی گئی ڈپوزٹ کی رقم پر زکوٰۃ:

- ا: الف- مال تجارت جس کی مشتری (خریدار) نے پیشگی قیمت ادا کر دی ہے لیکن مبیع (خریدے ہوئے سامان) پر اس کا قبضہ نہیں ہوا ہے تو اس ادا کردہ قیمت کی زکوٰۃ خریدار پر واجب نہیں ہوگی، بلکہ بالع (فروخت کرنے والے) پر واجب ہوگی۔
- ب- مبیع (فروخت شدہ مال) کی زکوٰۃ مبیع سلم (یعنی وہ تجارت جس میں قیمت پہلے ادا کی جاتی ہے اور خریدار کو مال ایک مدت کے بعد متعین تاریخ کو وصول ہوتا ہے، جیسے کسان کاشتکاری کے وقت نقد قیمت لے کر گندم یا چاول اس شرط پر فروخت کر دیتے ہیں کہ وہ آئندہ فلاں متعین تاریخ کو فلاں قسم کا گندم یا چاول خریدار کے حوالہ کر دے گا) اور مبیع استصناع (یعنی وہ مبیع جس میں خریدار کے آرڈر



پر کوئی معین چیز تیار کر کے صنعت کا رحوالہ کرنے کا معاملہ طے کرتا ہے اور اس میں طے شدہ قیمت کل کی کل یا کچھ حصہ پہلے ادا کر دیا جاتا ہے) کی صورت میں مشتری (خریدار) کو بیع (فروخت شدہ مال) سونپے جانے سے قبل بالع پرواجب ہوگی، اور بیع سلم اور بیع استھناع کے علاوہ بیع کی وہ شکل جس میں بیع کی تعین ہو چکی ہے لیکن مشتری کا اس پر قبضہ نہیں ہوا ہے، تو اس کی زکوٰۃ بھی مشتری پر واجب نہیں ہوگی۔

۲- الف: شرکاء سمینار کی عام رائے یہ ہے کہ کرایہ دار کی طرف سے مالک مکان و دکان وغیرہ کو پیشگی دی گئی ضمانت کی رقم (Security Deposit) پر زکوٰۃ کرایہ دار کے ذمہ واجب نہیں ہوگی۔

ب: شرکاء سمینار میں سے کچھ لوگوں کی رائے یہ ہے کہ اس مال کی زکوٰۃ مالک مکان پر ہوگی، اور دوسری رائے یہ ہے کہ اس مال کی زکوٰۃ کسی پر نہیں ہوگی۔

۵- ہیرے وجہات پر زکوٰۃ:

۱- جو ہیرے وجہات تجارت کی نیت سے خریدے گئے ہوں ان کی زکوٰۃ مالک پر واجب ہوگی۔

۲- جو ہیرے وجہات زیورات وغیرہ کے لئے خریدے گئے ہوں، ان کی زکوٰۃ مالک پر واجب نہیں ہوگی۔

۳- ایک رجحان یہ پایا جاتا ہے کہ لوگ بڑی بڑی رقم ہیرے وجہات کی خرید پر صرف کر دیتے ہیں اور اپنی نقد رقم کو ہیرے وجہات میں بدل کر مختلف مصالح کے تحت محفوظ کر لیتے ہیں۔

چنانچہ جمیع الفقه الاسلامی کے سمینار میں یہ مسئلہ زیر بحث آیا کہ اس صورت میں لاکھوں لاکھ کی نقد رقم ہیرے وجہات کی صورت میں ان کے پاس محفوظ ہو جاتی ہے جو کسی بھی وقت نقد کی صورت میں منتقل ہو سکتی ہے۔ بحث کی روشنی میں یہ بات سامنے آئی کہ اس مسئلہ میں ایک جہت تو یہ ہے کہ ہیرے وجہات، سونا چاندی نہیں ہیں جو خلقناہ ای تسلیم کئے گئے ہیں، اور اس شخص کا کام ہیرے وجہات کی تجارت بھی نہیں ہے اور نہ فوری طور پر خریدتے وقت باضابطہ تجارت کی نیت کی گئی ہے؛ تاکہ بسبب مال تجارت ہونے کے اسے نامی قرار دیا جائے، اس جہت کا تقاضہ یہ ہے کہ اس پر زکوٰۃ واجب نہ ہو۔

دوسری جہت یہ ہے کہ ہیرے وجہات ضروریات زندگی میں داخل نہیں اور اصحاب سرمایہ اپنے خاص مصالح کے لئے اپنے روپیوں کو جن کی مقدار غیر معمولی حد تک زائد ہوتی ہے، ہیروں اور وجہات کی صورت میں محفوظ کر کے مختلف فوائد بھی حاصل کرتے ہیں، اور انہیں اس طرح اس کا اطمینان بھی رہتا ہے کہ ان ہیروں اور وجہات کی صورت گویا ”زر نقد“ ہر دم ان کے پاس محفوظ ہے، اور اس کے نتیجہ میں فقراء کو شدید نقصان ہوتا ہے کہ نقد رقم میں زکوٰۃ واجب ہوتی ہے جو عام حالات میں ہیرے وجہات کی صورت میں عام اصول کے پیش نظر واجب نہیں ہوتی، لہذا:

الف: سمینار میں شریک علماء و اصحاب افتاء میں سے ایک خاصی تعداد نے پہلی جہت کو سامنے رکھتے ہوئے یہ رائے دی کہ اس خاص صورت میں محفوظ ہیرے وجہات کی مالیت پر زکوٰۃ واجب نہیں ہوگی۔

ب: جبکہ دوسری بڑی تعداد علماء و اصحاب افتاء کی تھی جنہوں نے دوسری جہت کو سامنے رکھتے ہوئے اس خاص صورت میں ذخیرہ کئے ہوئے ہیرے وجہات کو حکماً مال تجارت تسلیم کیا اور اس پر زکوٰۃ واجب قرار دیا۔

ہر دو جہت کے مطابق رائے رکھنے والے ممتاز علماء کے اسامی گرامی ذیل میں علاحدہ علاحدہ درج کئے جاتے ہیں:



وجوب زکوٰۃ کے قائمین حضرات کے نام:

- | | |
|------------|--|
| نئی دہلی | ۱- قاضی مجاهد الاسلام قاسمی |
| آسام | ۲- مولانا طیب الرحمن امیر شریعت |
| مبینی | ۳- مولانا مفتی عزیز الرحمن صاحب |
| منو | ۴- مولانا عباز احمد عظیمی |
| اعظم گڑھ | ۵- مولانا حجیب اللہندوی |
| بمبئی | ۶- مولانا شمس پیرزادہ |
| پٹنہ | ۷- مولانا نیس الرحمن قاسمی صاحب |
| بھوپال | ۸- مولانا عبدالرحیم قاسمی |
| دہلی | ۹- مولانا مفتی عبدالرحمن |
| سینتاڑی | ۱۰- مولانا زیر احمد قاسمی |
| مبارک پور | ۱۱- مولانا فتح المنان صاحب |
| بارہ بُنکی | ۱۲- مولانا مفتی نذیر احمد صاحب |
| سرائے میر | ۱۳- مولانا محمد شعیب صاحب |
| لکھنؤ | ۱۴- مولانا عتیق احمد قاسمی صاحب وغیرہم |

عدم وجوب زکوٰۃ کے قائمین کے نام:

- | | |
|------------|----------------------------------|
| لکھنؤ | ۱- مولانا مفتی برہان الدین سننجی |
| دیوبند | ۲- مولانا حبیب الرحمن خیر آبادی |
| دیوبند | ۳- مولانا نعمت اللہ قاسمی |
| باندہ | ۴- مولانا محمد عبید اللہ اسعدی |
| حیدر آباد | ۵- مولانا خالد سیف اللہ رحمانی |
| پٹنہ | ۶- مولانا نیسم احمد قاسمی |
| اورنگ آباد | ۷- مولانا ناصر الحسن ندوی |
| گجرات | ۸- مولانا محی الدین |

۶- پراویڈنٹ فنڈ پر زکوٰۃ:

پراویڈنٹ فنڈ (تخواہ سے لازمی طور پر وضع ہونے والی رقم) جب تک اس پر قبضہ نہ ہو جائے اس کی زکوٰۃ واجب نہ ہوگی، جب یہ رقم وصول ہو جائے اور بقدر نصاب ہو اور اس پر ایک سال گذر جائے تو اس کی زکوٰۃ ادا کرنا ہوگی۔



بعض اوقات کچھ لوگ قانون انکمٹس کی زد سے بچنے یادگیر مصالح کی خاطر اختیاری طور پر اپنی تنخواہ سے کچھ زائد رقم وضع کر کر پی جمع کرتے ہیں۔ یہ رقم اگر قدر نصاب کو پہنچ جائے تو سال بے سال زکوٰۃ ادا کرنی پڑے گی۔ اس اختیاری وضع کرائی ہوئی رقم کی حیثیت و دلیلت کی ہے اور مال و دلیلت پر زکوٰۃ واجب ہوتی ہے۔

۷۔ وظیفہ طلبہ کی ادائیگی بذرکوٰۃ:

مدرسہ میں طلباء کے قیام و طعام اور تعلیم وغیرہ پر جو مجموعی مصارف آتے ہیں، ان کا حساب لگا کر ہر طالب علم پر واجب الادا مانہ اخراجات کے بقدر مذکوٰۃ سے ادا کئے جائیں۔ یہ ادائیگی بصورت نقد یا چیک طالب علم کو دی جائے، اور خود مہتمم مدرسہ بھی یہ رقم زکوٰۃ اکاؤنٹ سے نکال کر مدرسہ کے عام اکاؤنٹ میں اس کی طرف سے جمع کر سکتا ہے، پر طیکہ بوقت داخلہ، فارم داخلہ میں طالب علم کی طرف سے اور اگر نابالغ ہو تو اس کے والی کی طرف سے یہ تصریح کرادی جائے کہ مہتمم مدرسہ اس کی طرف سے از مذکوٰۃ اس کے اخراجات مدرسہ کو ادا کرنے کا مجاز ہو گا۔

۸۔ مدرسہ کے سفراء و محصلین اور مہتمم کی حیثیت:

یہ ایک حقیقت ہے کہ اہل مدارس زکوٰۃ و صدقات کی جو رقمیں وصول کرتے ہیں فوری طور پر خرچ نہیں ہوتیں، اور بسا اوقات خاصے عرصہ تک باقی رہ جاتی ہیں جس کی وجہ سے ادائیگی و عدم ادائیگی زکوٰۃ کا مسئلہ پیدا ہو جاتا ہے۔ لہذا فقہ اکیڈمی میں اس سے متعلق سوانحہ کے جوابات کی روشنی میں ذیل کی تجاویز منظور کی جاتی ہیں:

زکوٰۃ کی وصولی میں مہتمم یا اس کا نائب (سفراء و محصل) طلبہ کا وکیل ہے۔ مہتمم یا اس کے نائب (سفراء و محصل) کو دینے سے زکوٰۃ ادا ہو جائے گی۔ مہتمم مدرسہ کا فرض ہے کہ زکوٰۃ کی رقم حسب احکام شرع طلبہ پر صرف کرے۔

۹۔ اموال مدرسہ پر زکوٰۃ:

زکوٰۃ کی جو رقم مدارس یا بیت المال میں اکٹھا ہوتی ہیں ان کا کوئی مالک متعین نہیں، اسی طرح جو رقم ابیض عطا یا وصیات نافلہ اداروں کو مطلق وجوہ خیر میں صرف کرنے کے لئے یا متعین مددات پر صرف کرنے کے لئے دی جاتی ہیں وہ دینے والوں کی ملک سے نکل کر اللہ کی ملک میں داخل ہو جاتی ہیں، اس لئے بیت المال، مدارس یادگیر رفاقتی اداروں میں جمع شدہ رقم پر زکوٰۃ واجب نہیں ہوگی۔

۱۰۔ کمیشن پر زکوٰۃ کی وصولی:

اسلامیک فقہ اکیڈمی (انڈیا) کے پانچویں سمینار منعقدہ جامعۃ الرشاد عظیم گلہ میں کمیشن پر زکوٰۃ کی وصولی کا موضوع زیر بحث آیا۔ مقالات اور شرکاء کے مباحثات کی روشنی میں یہ طے کیا جاتا ہے کہ کمیشن پر زکوٰۃ کی وصولیابی کا مر وجہ طریقہ جائز نہیں۔

۱۱۔ مال حرام کی زکوٰۃ:

۱۔ مال حرام کسی کی ملکیت میں آئے اور وہ بعینہ موجود ہو، نیز مال کا اصل مالک معلوم ہو تو اس شخص کو وہ پورا مال لوٹا دینا واجب ہے۔
۲۔ اگر مال حرام متعین طور پر معلوم نہ ہو سکے یا اس کی تعداد معلوم نہ ہو سکے تو غالب گمان کے مطابق مال حرام کی مقدار متعین کی جائے



گی۔ اگر مالک معلوم ہو تو اتنی مقدار میں رقم اس کے مالک کو واپس کر دی جائے، اور اگر مالک معلوم نہ ہو تو اسی مقدار میں بلا نیت ثواب صدقہ کر دیا جائے۔

۳۔ اگر مال حرام کی واپسی اس پر واجب ہوئی اور اس نے واپس نہیں کیا اور مال حرام اس کے قبضہ میں باقی رہ گیا اور مال کا کوئی انسان مطالبہ کرنے والا نہیں ہے، ایسی صورت میں اس مال کی زکوٰۃ ادا کرنی بھی واجب ہوگی، اور زکوٰۃ ادا کرنے کے باوجود حقدار کو حق لوٹانے یا حق دار کے معلوم نہ ہونے کی صورت میں بلا نیت ثواب صدقہ کرنے کا حکم باقی رہے گا۔

مال حرام میں اصل یہی ہے کہ اگر ایسے مال کا طلب کرنے والا مال موجود ہو تو اس کو واپس کر دیا جائے ورنہ صدقہ کر دیا جائے، اور اگر حرام و حلال مال مخلوط ہو تو تحری و رحجان قلب کے مطابق مال حلال کی مقدار متعین کر کے اس کی زکوٰۃ دی جائے، مال حرام میں زکوٰۃ واجب نہ ہوگی۔ مگر استحسان کا تقاضہ یہ ہے کہ پورے کے پورے مال کی زکوٰۃ ادا کردی جائے؛ تاکہ یقینی اور اطمینان بخش طریقہ پر زکوٰۃ ادا کرنے والا فریضہ زکوٰۃ سے بری الذمہ ہو جائے، اور ظالمانہ اور حرام طریقوں سے لوگوں کے مال سے فائدہ اٹھانے والوں کی حوصلہ افزائی نہ ہو۔ نیز ایسا نہ ہو کہ مال حرام کھانے والا دو طرفہ فائدہ اٹھائے، اس طرح ایک طرف مال حرام سے اتفاق اور ادا کرنے اور زکوٰۃ سے بھی فیج جائے۔

۱۲- فی سبیل اللہ سے کیا مراد ہے؟

۱۔ شرکاء سینار کا اس بات پر اتفاق ہے کہ آیت مصارف زکوٰۃ [سورہ توبہ: ۶۰] نے جن آٹھ مصارف میں زکوٰۃ کو محدود کر دیا ہے ان میں وہ قطعی ہے، اس پر کوئی اضافہ نہیں کیا جاسکتا، اور آیت مصارف زکوٰۃ [سورہ توبہ: ۶۰] میں مذکور آٹھ مصارف میں زکوٰۃ کا حصر حقیقی ہے اضافی نہیں ہے۔

۲۔ اس آیت میں مذکور ”فی سبیل اللہ“ کا مصدق امام شرکاء سینار کے نزدیک غزوہ اور جہاد عسکری ہے، بعض شرکاء سینار کا نظر یہ ہے کہ ”فی سبیل اللہ“ میں عسکری جہاد کے ساتھ وہ تمام کوششیں شامل ہیں جو آج کے دور میں واقعی دعوت اسلام اور اعلاء کلمۃ اللہ کے لئے کی جا رہی ہوں، ان حضرات کے نام یہ ہیں:

۱- مولانا نامش پیرزادہ

۲- مولانا ڈاکٹر سلطان احمد اصلاحی

۳- ڈاکٹر عبدالعزیزم اصلاحی

شیخ محمد محروس المدرس عراقی کی رائے یہ ہے کہ ”فی سبیل اللہ“ کے مفہوم میں عموم ہے۔

۴۔ عام شرکاء سینار کا خیال یہ ہے کہ دور حاضر میں دینی اور دعوتی کاموں کے لئے درکار سرمایہ کی فراہمی میں پیش آنے والی دشواری کے باوجود شرعاً اس کی گنجائش نہیں ہے کہ زکوٰۃ کے ساتویں مصرف ”فی سبیل اللہ“ کا دائرہ وسیع کر کے اس میں تمام دینی اور دعوتی کاموں کو شامل کر لیا جائے؛ کیونکہ قرون اولی میں اس تعمیم و توسعہ کا کوئی ثبوت نہیں ملتا، نیز ایسا کرنے سے مسلمانوں کے محتاج، نادر اور افلس زده طبقہ کی مال زکوٰۃ کے ذریعہ کفالت جو زکوٰۃ کا اہم ترین مقصد ہے، فوت ہو جائے گا۔ اس نقطہ نظر سے ان حضرات کا اختلاف ہے جنہیں دفعہ ۲ سے اختلاف ہے۔